

**कनिष्ठ अभियंता (विद्युत) या
पदांचे सुधारित सेवाप्रवेश
नियम**

**महाराष्ट्र शासन
जलसंपदा विभाग
शासन निर्णय क्र : सेप्रनि-१२११/(६८/२०११)आस्थापना (तांत्रिक)
मंत्रालय, मुंबई- ४०० ०३२.
दिनांक : २८ /०५ /२०१२**

वाचा : शासन निर्णय, सार्वजनिक बांधकाम विभाग, क्र.बीसीएस १३५८- इ(१), दि.१०.०३.१९५९

प्रस्तावना :- अवेक्षक (आता कनिष्ठ अभियंता) या पदांचे सेवाप्रवेश नियम सार्वजनिक बांधकाम विभागाच्या संदर्भाकित शासन निर्णयाद्वारे विहीत करण्यात आले आहेत. सदर सेवाप्रवेश नियम स्थापत्य, यांत्रिकी तसेच विद्युत या तीनही शाखतील अवेक्षक संवर्गासाठी एकत्रित होते. त्यानंतर कनिष्ठ अभियंता (स्थापत्य) या पदाचे सेवाप्रवेश नियम- १९९८ सार्वजनिक बांधकाम विभागाने अधिसूचित केले असून ते सार्वजनिक बांधकाम विभाग व जलसंपदा विभाग या दोन्ही विभागांना लागू करण्यात आले आहेत. जलसंपदा विभागातील कनिष्ठ अभियंता (यांत्रिकी) या पदाचे सेवाप्रवेश नियम या विभागाच्या दि. १३/०४/२०१० च्या अधिसूचनेद्वारे विहीत केले आहेत. त्यामुळे जलसंपदा विभागातील कनिष्ठ अभियंता (विद्युत) या संवर्गाचे स्वतंत्र सेवाप्रवेश नियम विहीत करण्याचे शासनाच्या विचाराधीन होते. या अनुषंगाने मुख्य अभियंता (विद्युत) यांनी सुचविलेल्या सुधारणा विचारात घेऊन जलसंपदा विभागांतर्गत कर्मचाऱ्यासाठी कनिष्ठ अभियंता (विद्युत) या पदाचे सुधारित सेवाप्रवेश नियम खालीलप्रमाणे विहीत करण्यात येत आहेत.

शासन निर्णय :

जलसंपदा विभागाच्या नियंत्रणाखालील कार्यालयांच्या आस्थापनेवरील कनिष्ठ अभियंता (विद्युत) गट-ब-अराजपत्रित या पदाचे सुधारित सेवाप्रवेश नियम खाली विहीत केल्याप्रमाणे राहतील.

कनिष्ठ अभियंता (विद्युत) गट-ब-अराजपत्रित या पदावर खालीलप्रमाणे अर्हता धारण करणा-या उमेदवारामधून केवळ नामनिर्देशनाने नियुक्ती करण्यात येईल.

(एक) ज्याचे वय ३३ वर्षांपेक्षा जास्त नाही. तसेच

(दोन) ज्यांनी शासनाच्या महाराष्ट्र राज्य तंत्रशिक्षण मंडळाकडून प्रदान करण्यात आलेली विद्युत अभियांत्रिकी किंवा इलेक्ट्रिकल पॉवर सिस्टीम मधील किमान तीन वर्षे मुदतीची पदविका धारण केली आहे

२. कनिष्ठ अभियंता (विद्युत) पदावर नियुक्त केलेल्या व्यक्तीने महाराष्ट्र शासनाच्या माहिती व तंत्रज्ञान संचालनालयाने वेळोवेळी विहीत केलेल्या तरतुदीनुसार संगणक वापरासंबंधीचे प्रमाणपत्र सादर करणे आवश्यक राहिल.

३. कनिष्ठ अभियंता (विद्युत) पदावर सरळ सेवेने नियुक्त झालेल्या व्यक्तीस जर ती अगोदरच उत्तीर्ण केली नसेल किंवा उत्तीर्ण होण्यापासून सूट मिळाली नसेल तर त्याला/तिला हिंदी व मराठी भाषा परीक्षा, त्यासंबंधी केलेल्या नियमानुसार उत्तीर्ण होणे आवश्यक राहिल.

४. कनिष्ठ अभियंता (विद्युत) या पदावर नियुक्त केलेली व्यक्ती महाराष्ट्र राज्यात काठेही बदलीस पात्र राहिल.

हा शासन निर्णय शासनाच्या वेबसाईटवर उपलब्ध असून त्याचा संगणक संकेतांक २०१२०५२८११३६४१५४१००१ असा आहे.

महाराष्ट्राचे राज्यपाल यांचे आदेशानुसार व नांवाने



(अ.अ.कोदे)

उप सचिव, महाराष्ट्र शासन

प्रति :

१. मा. राज्यपालांचे सचिव
२. मा. मुख्यमंत्र्यांचे प्रधान सचिव
३. मा. उपमुख्यमंत्र्यांचे उप सचिव
४. मा. मंत्री, जलसंपदा (म.कृ.खो.वि.मं. वगळून) यांचे खाजगी सचिव
५. मा. मंत्री, जलसंपदा (म.कृ.खो.वि.मं.) यांचे खाजगी सचिव
६. मा. राज्यमंत्री, जलसंपदा, वित्त व नियोजन यांचे खाजगी सचिव
७. प्रधान सचिव (सेवा) सामान्य प्रशासन विभाग, मंत्रालय, मुंबई.
८. प्रधान सचिव (जलसंपदा) जलसंपदा विभाग, मंत्रालय, मुंबई.
९. सचिव (लाक्षेवि) जलसंपदा विभाग, मंत्रालय, मुंबई.
१०. जलसंपदा विभागातील सर्व कार्यकारी संचालक/मुख्य अभियंता/अधीक्षक अभियंता
११. जलसंपदा विभाग संगणक कक्ष (महाराष्ट्र शासनाच्या संकेत स्थळावर प्रसिध्दीकरिता)
१२. आस्था (तांत्रिक) संग्रहार्थ.